

SHIVA KAVACHAM

asya śrīśivakavaca stōtra mahāmantrasya ṛṣabha yōgīśvara ṛṣiḥ anuṣṭupchandaḥ śrī
sadāśivarudrō dēvatā, hrīm śaktiḥ, raṁ kīlakaṁ, śrīm hrīm klīm bījaṁ,
śrīsadāśivaprītyarthē śivakavacastōtrajapē viniyōgaḥ ||

karanyāsaḥ ||

ōṁ namō bhagavatē jvalajjvālāmālinē
ōṁ hrīm rām sarvaśaktidhāmnē īśānātmanē aṅguṣṭhābhyāṁ namaḥ |
ōṁ namō bhagavatē jvalajjvālāmālinē
ōṁ nam rīm nityatṛptiśaktidhāmnē tatpuruṣātmanē tarjanībhyāṁ namaḥ |
ōṁ namō bhagavatē jvalajjvālāmālinē
ōṁ maṁ rūṁ anādiśaktidhāmnē aghōrātmanē madhyamābhyāṁ namaḥ |
ōṁ namō bhagavatē jvalajjvālāmālinē
ōṁ śīm raiṁ svatantraśaktidhāmnē vāmadēvātmanē anāmikābhyāṁ namaḥ |
ōṁ namō bhagavatē jvalajjvālāmālinē
ōṁ vām rauṁ aluptaśaktidhāmnē sadyōjātātmanē kaniṣṭhikābhyāṁ namaḥ |
ōṁ namō bhagavatē jvalajjvālāmālinē
ōṁ yaṁ raḥ anādiśaktidhāmnē sarvātmanē karatalakaraprṣṭhābhyāṁ namaḥ ||

hṛdayādyaṅganyāsaḥ ||

ōṁ namō bhagavatē jvalajjvālāmālinē
ōṁ hrīm rām sarvaśaktidhāmnē īśānātmanē hṛdayāya namaḥ |
ōṁ namō bhagavatē jvalajjvālāmālinē
ōṁ nam rīm nityatṛptiśaktidhāmnē tatpuruṣātmanē śīrasē svāhā |
ōṁ namō bhagavatē jvalajjvālāmālinē
ōṁ maṁ rūṁ anādiśaktidhāmnē aghōrātmanē śikhāyai vaṣaṭ |
ōṁ namō bhagavatē jvalajjvālāmālinē
ōṁ śīm raiṁ svatantraśaktidhāmnē vāmadēvātmanē kavacāya hum |
ōṁ namō bhagavatē jvalajjvālāmālinē
ōṁ vām rauṁ aluptaśaktidhāmnē sadyōjātātmanē nētratrāyāya vauṣaṭ |
ōṁ namō bhagavatē jvalajjvālāmālinē
ōṁ yaṁ raḥ anādiśaktidhāmnē sarvātmanē astrāya phaṭ ||

dhyānam ||

vajradamṣṭraṁ trinayanaṁ kālakaṅṭhamarindamam |
sahasrakaramatyugraṁ vandē śambhumumāpatim ||

rudrākṣakaṅkaṅgalasatkaradaṅḍayugmaḥ
phālāntarāladhṛtabhasmasitatripuṅdraḥ |
pañcākṣaraṁ paripaṭhan varamantrarājyaṁ
dhyāyan sadā paśupatiṁ śaraṇaṁ vrajēthāḥ ||

ataḥ paraṁ sarvapurāṅguhyaṁ
niśśēṣapāpaughaharaṁ pavitram |
jayapradaṁ sarvavipatpramōcanaṁ
vakṣyāmi śaivaṁ kavacaṁ hitāya tē ||

pañcapūjā ||

laṁ pṛthivyātmanē gandhaṁ samarpayāmi |

haṁ ākāśātmanē puṣpaiḥ pūjayāmi |
yaṁ vāyvātmanē dhūpamāghrāpayāmi |
raṁ agnyātmanē dīpaṁ darśayāmi |
vaṁ amṛtātmanē amṛtaṁ mahānaivēdyaṁ nivēdayāmi |
saṁ sarvātmanē sarvōpacārapūjāṁ samarpayāmi ||

ṛṣabha uvāca |

namaskṛtya mahādēvaṁ viśvavyāpinamīśvaram |
vakṣyē śivamayaṁ varma sarvarakṣākaraṁ ṛṇām || 1 ||

śucau dēśē samāsīnō yathāvatkalpitāsanah |
jitēndriyō jitaprāṇaścintayēcchivamavyam || 2 ||

hṛtpuṇḍarikāntarasanniviṣṭaṁ
svatējasā vyāptanabhō:’vakāśam |
atīndriyaṁ sūkṣmamanantamādyāṁ
dhyāyētparānandamayaṁ mahēśam || 3 ||

dhyānāvadhūtākhillakarmabandhaḥ
cīraṁ cidāndanimagnacētāḥ |
ṣaḍakṣaranyāśasamāhitātmā
śaivēna kuryātkavacēna rakṣām || 4 ||

mām pātu dēvō:’khiladēvatātmā
saṁsārakūpē patitaṁ gabhīrē |
tannāma divyaṁ varamantramūlaṁ
dhunōtu mē sarvamaghaṁ hṛdistham || 5 ||

sarvatra mām rakṣatu viśvamūrtiḥ
jyōtirmayānandaghanaścīdātmā |
aṇōraṇīyānuruśaktirēkaḥ
sa īśvaraḥ pātu bhayādaśēṣāt || 6 ||

yō bhūsvarūpēṇa bibharti viśvaṁ
pāyātsa bhūmērgiriśō:’ṣṭamūrtiḥ |
yō:’pām svarūpēṇa ṛṇām karōti
sañjīvanaṁ sō:’vatu mām jalēbhyaḥ || 7 ||

kalpāvasānē bhuvanāni dagdhvā
sarvāṇi yō ṛṭyati bhūrilīlaḥ |
sa kālarudrō:’vatu mām davāgnēḥ
vātyādibhītērakhilācca tāpāt || 8 ||

pradīptavidyutkanakāvabhāsō
vidyāvarābhītikūṭhārapāṇiḥ |
caturmukhastatpuruṣastrinētraḥ
prācyām sthitō rakṣatu māmajasram || 9 ||

kuṭhāra khēṭāṅkuśapāśaśūla
kapālamālāgnikaṇān dadhānaḥ |
caturmukhō nīlarucistrinētraḥ
pāyādaghōrō diśi dakṣiṇasyām || 10 ||

kundēnduśaṅkhasphaṭikāvabhāsō
vēdākṣamālāvaradābhayāṅkaḥ |
tryakṣaścaturvaktra uruprabhāvaḥ
sadyō:'dhijātō:'vatu mām praticyām || 11 ||

varākṣamālābhayaṭaṅkahastaḥ
sarōjakiṅjalkasamānavarṇaḥ |
trilōcanaścārucaturmukhō mām
pāyādudīcyām diśi vāmadēvaḥ || 12 ||

vēdābhayēṣṭāṅkuśaṭaṅkapāśa
kapālaḍhakkākṣaraśūlapāṅiḥ |
sitadyutiḥ pañcamukhō:'vatānmām
iśāna ūrdhvaṁ paramaprakāśaḥ || 13 ||

mūrdhānamavyānmama candramauliḥ
phālaṁ mamāvyādatha phālanētraḥ |
nētrē mamāvyādbhaganētrahārī
nāsām sadā rakṣatu viśvanāthaḥ || 14 ||

pāyācchrutī mē śrutigītakīrtiḥ
kapōlamavyātsatataṁ kapālī |
vaktraṁ sadā rakṣatu pañcavaktrō
jihvām sadā rakṣatu vēdajihvaḥ || 15 ||

kaṅṭhaṁ girīśō:'vatu nilakaṅṭhaḥ
pāṅidvayaṁ pātu pinākapāṅiḥ |
dōrmūlamavyānmama dharmabāhuḥ
vakṣaḥsthalaṁ dakṣamakhāntakō:'vyāt || 16 ||

mamōdaraṁ pātu girīndradhanvā
madhyaṁ mamāvyānmadanāntakārī |
hērambatātō mama pātu nābhiṁ
pāyātkaṭiṁ dhūrjaṭirīśvarō mē || 17 ||

ūrudvayaṁ pātu kubēramitrō
jānudvayaṁ mē jagadīśvarō:'vyāt |
jaṅghāyugaṁ puṅgavakēturavyāt
pādaḥ mamāvyātsuravandyapādaḥ || 18 ||

mahēśvaraḥ pātu dinādiyāmē
mām madhyayāmē:'vatu vāmadēvaḥ |
trilōcanaḥ pātu tṛṭiyayāmē
vṛṣadhvajāḥ pātu dināntyayāmē || 19 ||

pāyānniśādaḥ śaśiśēkharō mām
gaṅgādhārō rakṣatu mām niśīthē |
gaurīpatiḥ pātu niśāvasānē
mṛtyuṅjayō rakṣatu sarvakālam || 20 ||

antaḥsthitaṁ rakṣatu śaṅkarō mām
sthāṅuḥ sadā pātu bahiḥsthitaṁ mām |
tadantarē pātu patiḥ paśūnām
sadāśivō rakṣatu mām samantāt || 21 ||

tiṣṭhantamavyādbhuvanaikanāthaḥ
pāyādvrajantaṃ pramathādhināthaḥ |
vēdāntavēdyō:’vatu mām niṣaṇṇaṃ
māmavyayaḥ pātu śivaḥ śayānam || 22 ||

mārgēṣu mām rakṣatu nīlakaṇṭhaḥ
śailādidurgēṣu puratrayāriḥ |
araṇyavāsādimahāpravāsē
pāyānmṛgavyādha udāraśaktiḥ || 23 ||

kalpāntakālōgra paṭuprakōpaḥ
sphuṭāṭṭhāsōccalitāṇḍakōśaḥ |
ghōrārisēnārṇavadurnivāra-
mahābhayādrakṣatu vīrabhadraḥ || 24 ||

pattyaśvamātaṅgaghaṭāvarūtha
sahasralakṣāyutakōṭibhīṣaṇam |
akṣauhiṇīnām śatamātātāyinām
chindyānmṛḍō ghōrakuṭhāradhārayā || 25 ||

nihantu dasyūnpralayānalārci-
rjvalattriśūlaṃ tripurāntakasya |
śārdūlasimharkṣavṛkādihimśrān
santrāsayatvīśa dhanuḥ pinākaḥ || 26 ||

dussvapna duśśakuna durgati daurmanasya
durbhikṣa durvyasana dussaha duryaśāmsi |
utpātātāpaviṣabhītimasadgrahārtim
vyādhiṃśca nāśayatu mē jagatāmadhīśaḥ || 27 ||

Atha Kavacham

ōm namōbhagavatē sadāśivāya- sakalatattvātmakāya- sarvamantrasvarūpāya-
sarvayantrādhiṣṭhitāya- sarvatantra svarūpāya- sarva tattvavidūrāya- brahma
rudrāvatāriṇē- nīlakaṇṭhāya- pārvatī manōhara priyāya- sōmasūryāgni lōcanāya-
bhasmōddhūlita vīgrahāya- mahāmaṇi makuṭadhāraṇāya- māṇikyabhūṣaṇāya-
sṛṣṭiṣṭhitipralayakāla raudrāvatārāya- dakṣādhvara dhvaṃsakāya-
mahākālabhēdanāya- mūlādhāraikanīlayāya- tattvātītāya- gaṅgādhārāya-
sarvadēvādidēvāya- ṣaḍāśrayāya- vēdānta sārāya- trivargasādhanāya- anantakōṭi
brahmāṇḍanāyakāya- ananta vāsuki takṣaka karkōṭaka śāṅkha kulika padma
mahāpadmētyaṣṭa mahānāga kula bhūṣaṇāya- praṇavasvarūpāya- cidākāśāyākāśa
diksvārūpāya- grahanakṣatramālinē- sakalāya- kalaṅka rahitāya-
sakalalōkaikakartrē- sakalalōkabhartrē- sakala lōkaikasamhartrē-
sakalalōkaikaguravē- sakalalōkaikasākṣiṇē- sakalanigamaguhyāya-
sakalavēdāntapāragāya- sakalalōkaika varapradāya- sakalalōkaika śāṅkarāya-
sakala duritārtibhaṅjanāya- sakala jagadabhayaṅkarāya- śāśāṅkaśēkharāya-
śāśvatanijavāsāya- nirākārāya- nirābhāsāya- nirāmayāya- nirmalāya- nirlōbhāya-
nirmadāya- niścintāya- nirahaṅkārāya- niraṅkuśāya- niṣkalaṅkāya- nirguṇāya-
niṣkāmayāya- nirupaplavāya- niravadyāya- nirantarāya- niṣkāraṇāya- nirātaṅkāya-
niṣprapañcāya- niṣaṅgāya- nirdvandvāya- nirādhārāya- nirāgāya- niṣkrōdhāya-
nirlāya- nirlōpāya- niṣpāpāya- nirbhayāya- nirvikalpāya- nirbhēdāya- niṣkriyāya-
nistulāya- nissamśayāya- niraṅjanāya- nirupamavibhavāya-
nityaśuddhabuddhamuktaparipūrṇasaccidānandādvayāya- paramaśāntasvarūpāya-

paramasāntaprakāśāya- tējōrūpāya- tējōmayāya- tējō:'dhipatayē- jayajaya rudra
mahārudra- mahāraudra- bhadrāvatāra mahābhairava kālabhairava kalpāntabhairava
kapālamālādharma khaṭvāṅgakhadgacarmapāsāṅkuśa ḍamaru śūla cāpa bāṇa gadā śakti
bhiṅḍi vāla tōmara musala mudgara pāśa parigha bhuṣuṅḍi śataghni cakrādyāyudha
bhīṣaṅakara sahasramukha damṣṭrākarālavadana vikaṭāṭṭahāsa vispharita
brahmāṅḍamaṅḍala nāgēndrakuṅḍala nāgēndrahāra nāgēndravalaya nāgēndracarmadhara
nāgēndranikētaṅa mṛtyuṅjaya tryambaka tripurāntaka viśvarūpa virūpākṣa
viśvēśvara vṛṣabhavāhana viśavibhūṣaṅa viśvatōmukha sarvatōmukha mām rakṣa rakṣa
jvalajvala prajvalaprajvala mahāmṛtyu bhayaṅ śamaya śamaya apamṛtyubhayaṅ nāśaya
nāśaya- rōgabhayaṅ utsādayōtsādaya- viśasarpabhayaṅ śamaya śamaya- cōrānmāraya
māraya- mama śatrūnuccāyōccāyaya- triśūlēna vidāraya vidāraya- kuṭhārēṅa
bhindhībhindhī khaḍgēna chindhīchindhī khaṭvāṅgēna vyapōthaya vyapōthaya mama
pāpam śōdhaya śōdhaya- musalēna niṣpēśaya niṣpēśaya- bāṇaissantāḍaya santāḍaya-
yakṣarakṣāṅsi bhīśaya bhīśaya aśēśabhūtān vidrāvaya vidrāvaya- kūṣmāṅḍa
bhūtavētāla mārīgaṅa brahmarākṣasagaṅān santrāsaya santrāsaya mama abhayaṅ
kurukuru- narakabhayaṅmāmuddhara uddhara- vitrastaṅ māmāśvāsayaśvāsaya-
amṛtakaṭākṣa vikṣaṅēna mām ālōkaya ālōkaya- saṅjīvaya saṅjīvaya- kṣutṭṛḍbhyāṅ
māmāpyāyāpyāyaya- duḥkhāturaṅ māmānandayānandaya- śivakavacēna
māmācchādayācchādaya- harahara mṛtyuṅjaya tryambaka sadāśiva namastē namastē
namaḥ |

phalaśrutīḥ ||

ṛṣabha uvāca

ityētat kavacaṅ śaivaṅ varadaṅ vyāhṛtaṅ mayā |
sarvabādhāpraśamanaṅ rahasyaṅ sarvadēhināṅ || 1 ||

yaḥ sadā dhārayēnmartyaḥ śaivaṅ kavacamuttamam |
na tasya jāyatē kvāpi bhayaṅ śambhōranugrahāt || 2 ||

kṣīṅāyuh prāptamṛtyurvā mahārōgahatō:'pi vā |
sadyaḥ sukhamavāpnōti dīrghamāyūśca vindati || 3 ||

sarvadāridryaśamanaṅ saumāṅgalyavivardhanam |
yō dhattē kavacaṅ śaivaṅ sa dēvairapi pūjyatē || 4 ||

mahāpātakasaṅghātairmucyatē cōpapātakaiḥ |
dēhāntē muktimāpnōti śivavarmānubhāvataḥ || 5 ||

tvamapi śraddhayā vatsa śaivaṅ kavacamuttamam |
dhārayasva mayā dattaṅ sadyaḥ śrēyō hyavāpsyasi || 6 ||

sūta uvāca

ityuktvā ṛṣabhō yōgī tasmai pārthivasūnavē |
dadau śaṅkhaṅ mahārāvaṅ khaḍgaṅ cāriniṣūdanam || 7 ||

punaśca bhasma saimantrya tadaṅgaṅ paritō:'sprṣat |
gajānāṅ ṣaṭsahasrasya dviguṅasya balaṅ dadau || 8 ||

bhasmaprabhāvātsamprāpta balaiśvarya dhṛtismṛtiḥ |
sa rājaputraḥ śuśubhē śaradarka iva śriyā || 9 ||

tamāha prāñjaliṃ bhūyaḥ sa yōgī nṛpanandanam |
ēṣa khaḍgō mayā dattastapōmantrānubhāvataḥ || 10 ||

śitadhāramimaṃ khaḍgaṃ yasmai darśayasi sphuṭam |
sa sadyō mriyatē śatruḥ sākṣānmṛtyurapi svayam || 11 ||

asya śaṅkhasya nirhrādaṃ yē śṛṅvanti tavāhitāḥ |
tē mūrchatāḥ patiṣyanti nyastaśastrā vicētanāḥ || 12 ||

khaḍgaśaṅkhāvimau divyau parasainyavināśināu |
ātmasainyasvapakṣāṇāṃ śauryatējōvividhanau || 13 ||

ētayōśca prabhāvēna śaivēna kavacēna ca |
dviṣaṭsahasranāgānāṃ balēna mahatāpi ca || 14 ||

bhasmadhāraṇasāmarthyācchatrusainyaṃ vijēṣyasi |
prāpya śimhāsanaṃ pitryaṃ gōptā:’si pṛthivīmimāṃ || 15 ||

iti bhadrāyuṣaṃ samyaganuśāsyā samātṛkam |
tābhyāṃ sampūjitaḥ sō:’tha yōgī svairagatiryayau || 16 ||

iti śrīskāndapurāṇē brahmōttarakhaṇḍē śrī śiva kavaca stōtra prabhāvavarṇanaṃ
nāma dvādaśō:’dhyāyaḥ |